

بِسْمِ اللّٰهِ الرَّحْمٰنِ الرَّحِیْمِ

نقش آغاز

مسودہ نفاذ قصاص و دیت، شفعہ اردوینس

دارالعلوم حقانیہ کی سفارشات و تراجم

حکومت پاکستان نے نمبر ۳ (۲۱) (۲۲) / ۸۰ - آر. سی. آئی آئی مجریہ ۱۳ دسمبر ۱۹۸۰ء کے تحت جرائم خلاف جسم انسانی (نفاذ قصاص و دیت) اور مسودہ شفعہ آرڈر ۱۹۸۰ء کے مسودات قانون لائے عامہ معلوم کرنے کے لئے مشتہر کئے۔ اسلامی نظریاتی کونسل نے ان مسودوں کو دارالعلوم حقانیہ کی تجاویز اور اصلاحی ترمیمات کے لئے بھیجا۔ پیناچہ دارالعلوم کے مفتی حضرت مولانا محمد فرید صاحب - نائب مفتی حضرت مولانا غلام الرحمن صاحب نے حضرت شیخ الحدیث مولانا عبدالحق مدظلہ کی رہنمائی، مشورہ اور موجودگی میں ان مسودوں پر از روئے فقہ و شریعت نظر ثانی کی۔ اور جہاں جہاں قابل اصلاح چیز نظر آئی اسے قلم بند کر کے اسلامی نظریاتی کونسل کی خدمت میں ارسال کیا گیا۔ قانون شفعہ میں ۱۳ ترمیمات اور قانون دیت و قصاص میں ۹ سفارشات مجموعی ۲۲ تراجم و تجاویز ارسال کی گئی ہیں۔

مذکورہ حضرات اکابر کے علاوہ اتفاق سے حضرت مولانا قاضی عبداللیم صاحب کلاچی سے تشریف لائے تو انہوں نے بھی ان سفارشات پر نظر ڈالی۔ اور اس کی تائید کی۔ ان پیش کردہ تجاویز و سفارشات کو ہم افادہ عام کے لئے الحق میں شائع کر رہے ہیں۔ مسودہ کے بعض دیگر مقامات پر ہم اظہار خیال کا حق محفوظ رکھتے ہیں۔

محمد علی

تجاویز متعلقہ مسودہ آرڈر نفاذ قصاص و دیت مجریہ ۱۹۸۰ء

بخدمت اقدس جناب چیئرمین صاحب اسلامی نظریاتی کونسل پاکستان

السلام علیکم ورحمۃ اللہ وبرکاتہ

بعد از سلام سنون! آپ کے مسئلہ مسودہ آرڈر نفاذ قصاص و دیت مجریہ ۱۹۸۰ء پر تفصیلی غور کیا گیا۔ چونکہ بعض دفعات ایسے تھے جن کا تذکرہ مسودہ میں اجمالاً تھا۔ اور اس کا تفصیلی حوالہ تعزیرات پاکستان پر دیا گیا تھا۔ تعزیرات پاکستان اس وقت ہمارے سامنے نہیں ہے۔

ہم ان کے متعلق اسلامی نقطہ نظر۔ یعنی الوقت جواب دینے سے قاصر ہیں۔ جیسا کہ دفعہ ۱۰۵ (الف) (ب) (ج) (۱۰۶) ۱، ۲، ۳، ۴، ۵، ۱۱، (۱) (۲) (۳) (۱۲۱) ۲۔ تعزیرات پاکستان سے متعلق ہیں۔ اس کے علاوہ دیگر دفعات کے متعلق تجاویز اور ترمیم پیشی خدمت ہیں۔

۱۔ اس مسودہ میں تقریباً ۳۰ مقامات ایسے ہیں جہاں محض قید یا قید یا مشقت جو مختلف مدتوں میں تقسیم کیا گیا ہے اور یا بعض مقامات پر مختلف تعداد میں کوڑوں کی سزا بیان کی گئی ہے۔ تو اس کے متعلق گزارش ہے کہ یہ تمام سزائیں جو بیان کی گئی ہیں ان کے ساتھ ساتھ یہ تصریح ضروری کرنی چاہئے کہ یہ سزائیں محض تعزیرات ہیں جو حکومت کی سیاست اور مصلحت پر مبنی ہیں۔ ورنہ یہ سزائیں شرعی نہیں ہیں۔ جو کسی خاص نص کے تحت آئے ہوں۔ البتہ کوڑوں کی جو سزائیں مقامات پر ذکر ہے تو یہ چونکہ غیر منصوصی سزائیں ہیں ایک شدید ترین سزا ہے۔ لہذا اس کے نفاذ میں نہایت احتیاط چاہئے۔ بصورت تعزیر دفعہ ۱۰۵ کے لئے بعض مواقع پر اس کا اجرا کرنا چاہئے۔ تاکہ لوگوں کے لئے عبرت بنے۔ لیکن کلیہ اس کو نہ بنایا جائے۔ مسودہ کے مندرجہ ذیل مقامات پر یہ سزائیں مذکور ہیں۔ دفعہ (۵) شق ب۔ ج دفعہ ۱۶ دفعہ ۲۱ ب دفعہ ۲۳ ب دفعہ ۳۵ الف۔ ب۔ ج۔ د ب دفعہ ۳۹ دفعہ ۴۳ ب ج دفعہ ۴۵ ب دفعہ ۴۷ ب دفعہ ۴۸ دفعہ ۵۱ ج دفعہ ۵۸ دفعہ ۶۰ دفعہ ۶۲ دفعہ ۶۳ دفعہ ۶۴ دفعہ ۶۵ دفعہ ۶۶ دفعہ ۶۷ دفعہ ۶۸ دفعہ ۷۰ دفعہ ۷۱ ب دفعہ ۷۲ الف۔ ب۔ ج۔ د۔ ۹۱۔ ۹۲۔ ۹۳۔ ۹۴۔ ۹۵۔ ۹۶۔ ۹۷۔ ۹۸۔ ۹۹۔ ۱۰۰۔ ۱۰۱۔ ۱۰۲۔ ۱۰۳۔ ۱۰۴۔ ۱۰۵۔ ۱۰۶۔ ۱۰۷۔ ۱۰۸۔ ۱۰۹۔ ۱۱۰۔ ۱۱۱۔

۲۔ چونکہ یہ آرڈر نفاذ قصاص و دیت سے تعلق رکھتا ہے اور نہ تعزیرات میں قصاص و دیت کا قانون، حفاظت نفس کے لئے اللہ تعالیٰ نے ایک ضابطہ مقرر فرمایا ہے لہذا اس میں حفاظت نفس کے جملہ پہلوؤں پر غور کرنا چاہئے۔ تاکہ مبادا کسی طریقہ سے مظلوم و زنا کی حق تلفی نہ ہو جائے۔

لہذا قاتلوں کا پورا پورا مجاہدہ ہونا چاہئے۔ اور جو لوگ قاتلوں کی حمایت کرتے ہیں یا ان کو اپنے ہاں پناہ

دیتے ہیں۔ ان کے لئے بھی از روئے مصلحت کوئی تعزیری قانون مقرر کیا جاتے۔ الچہ پناہ دینے والے ایک قوم ایک قبیلہ یا ایک خاص علاقہ یا حکومت کے بعض افراد ہی کیوں نہ ہوں۔ اور نیز ان علاقوں میں بھی قاتلوں کو گرفتار کرنا چاہئے جو علاقے پولیٹیکل ایجنٹ کی زیر نگرانی ہوں جہاں قاتل مفرور ہو کر پناہ لے لیتا ہے۔ اس مسودہ کے صفحہ ۲ دفعہ ۲ کا شق (ج) میں جہاں بالغ کی تعریف کی گئی ہے۔ اس میں کچھ اضافہ ضروری ہے اور تعریف یوں ہونی چاہئے۔

کہ بالغ سے مراد ہر وہ مرد و زن ہے جس پر علامات بلوغ ظاہر ہوتی ہوں۔ مثلاً اجدال۔ حل یا موئے زیر ناف کا ہونا۔

اور یا عورت سترہ سال اور مرد اٹھارہ سال کی عمر کو پہنچ چکا ہو۔ اور مذکورہ دونوں صورتوں میں سے ہر اس صورت کو اعتبار دیا جائے گا جو صورت پہلے وقوع پذیر ہو۔ صفحہ ۴ دفعہ ۴ کی تشریح۔

میں جہاں گلا گھونٹنے کی صورت کو قتل عمد کی صورتوں میں شمار کیا گیا ہے۔ وہاں یہ تصریح کرنی ضروری ہے کہ اس گلا گھونٹنے کی صورت میں قاتل کا قتل حد نہیں ہوگا۔ بلکہ سیاست ہوگا۔ لفظ ہونفا وہی عالمگیری ج ۶ ص ۵

ولو خنق رجلاً لا یقتل الا اذا کان
الرجل خناقاً معروفاً خنق غیر واحد
فیقتل سیاستاً
اور اگر کسی کا گلا گھونٹا گیا تو اس قاتل کو قتل نہیں
کیا جاتے گا۔ البتہ اگر قاتل مشہور گلا گھونٹنے والا ہو
جس نے اس کے علاوہ لوگوں کے گلے بھی گھونٹے
ہوں تو پھر اس کو از روئے مصلحت سیاستاً قتل کیا
جائے گا۔

۵۔ مذکورہ بالا صفحہ ۴ دفعہ ۴ کے مذکورہ شق میں زیر لائن کی صورت میں جو قتل عمد میں شمار کیا گیا ہے اس کے متعلق یہ واضح کرنا چاہئے۔

۱۔ سرکاری مسودہ میں بالغ کی تعریف اس طرح کی گئی ہے کہ جو شخص ۱۸ سال یا بلوغت کی عمر کو پہنچ چکا ہو یا
۲۔ یہ امام صاحب کا مذہب ہے۔ صاحبین کے نزدیک ہر دونوں کے لئے پندرہ سال تک پہنچنا عمر بلوغت ہے۔
۳۔ یعنی گلا گھونٹنے اور مطلق زیر لائن کو قتل عمد کہنا صحیح نہیں ہے البتہ بعض صورتوں میں ایسے شخص کو تعزیراً قتل کیا جاسکتا ہے
واضح رہے کہ شرعی اصلاحات حد اور تعزیر پر کو بدلنا اور غلط کرنا مستقبل میں بہت ہی خطرناک ثابت ہو سکتا ہے۔

" کہ اس سے زہر دلانا مراد ہے۔ جسے پلانے والے نے زور اور جبر کر کے یا لاکڑہ پلایا ہو تو پھر اس میں قصاص اور دیت دونوں نہیں ہیں۔ البتہ حکومت اس صورت میں بھی دفع فساد کے لئے از روئے مصالحت سیاستہ تعزیر دے سکتی ہے۔

جیسا کہ عالمگیری جلد سادس مد ۴۷ میں تصریح ہے۔

و اذا ناوله فشرب من غير ان اكره
عليه لم يكن عليه قصاص ولا دية
سواء علم الشارب بكونه سماً اذ لم
يعلم

اور جب کسی کو زہر دے کر بغیر کسی زور اور جبر کے
پلایا ہو تو اس پر اس صورت میں قصاص اور
دیت دونوں واجب نہیں ہے۔ اگر یہ پینے والے
کو اس کے زہر ہونے کا علم ہو یا نہ ہو۔

مد ۱۲ دفعہ ۱۲ میں قاتل کو بصورت عفو یا صلح کے بعد تعزیراً قتل کرنے میں نہایت ہی احتیاط کرنا چاہئے
تاکہ غیر اسلامی قوانین یا انخصوص یہودیت سے امتیاز نہ ہو۔

۶۔ مد ۱۴ دفعہ ۲۸ میں قاتل کی صورت میں قاتل کو وراثت سے محرومی کا جو حکم بیان کیا گیا ہے اس میں یہ ضروری
ہے کہ یہ قاتل عمدہ مشبہ عمدہ۔ خطار۔ جار مجرئی خطا کی صورت میں ہے۔ یعنی ان چار صورتوں کے قتل کی صورت
میں قاتل مقتول کی وصیت یا حق وراثت سے محروم رہے گا۔ اور قتل بسبب کی صورت میں قاتل مقتول
کی وراثت سے محروم نہیں رہے گا۔ جیسا کہ کسی نے اپنی ملکیت کے علاوہ کسی دوسرے جگہ میں کنواں
کھودا۔ اور کوئی شخص اس گھر کو ہلاک ہو گیا تو اس کو قتل بسبب کہا جائے گا جس میں قاتل مقتول کی وراثت
سے محروم نہیں ہوتا ہے۔ ملاحظہ ہو فتاویٰ عالمگیری جلد سادس ص ۲۲

و اما القتل بسبب قتل حفر السبیر
و وضع العجر فی غیر ملکہ و موجدہ اذا
تلف به ادمی الدینۃ علی العاقلة ولا یتعلق به
الکفارة ولا حرمان المیراث عندنا

اور قتل بسبب جیسا کہ کسی نے اپنی ملکیت کے
علاوہ دوسری جگہ میں کنواں کھودا۔ یا کسی اپنی
ملکیت کے علاوہ دوسری جگہ میں کوئی پتھر رکھا
اور اس کی وجہ سے کوئی شخص ہلاک ہوا۔ تو اس
میں بصورت ہلاکت انسان قاتل کے عاقلہ پر
دیت واجب ہوگی۔ اور ہمارے مذہب میں اس
میں کفارہ اور وراثت سے محرومی نہیں ہے۔

۷۔ مد ۲۶ دفعہ ۱۱۳ میں ہمزائے موت کی توشیح کا اختیار جس عدالت مرافعہ کو دیا گیا ہے اس میں یہ تصریح
ضرور کرنی چاہئے۔ کہ بشرطیکہ اس عدالت مرافعہ کا فیصلہ بھی شرعی ہو۔

۸۔ ص ۲۸ دفعہ ۱۲۳ کے آخر میں یہ اضافہ کرنا چاہئے۔

” نیز خاص اور معتد علیہ اداروں اور اہل عمل و عقد سے بھی رائے طلب کرنی چاہئے۔“

۹۔ کہ مذکورہ دفعات میں جہاں جرمانہ کا ذکر آیا ہے۔ وہاں جرمانے سے مراد تعزیر بالفرب یا بالفبس مراد دینہ کہ تعزیر بالمال یہ موجودہ مروتبہ جرمانہ ایک غیر شرعی امر ہے۔

نجاویز متعلقہ مسودہ شفعہ آرڈر مجریہ ۱۹۸۰ء

آپ کے مسودہ حصہ سوم کے مسودہ شفعہ آرڈر مجریہ ۱۹۸۰ء کے بعض دفعات کے متعلق چند اہم تجاویز اسلامی نقطہ نظر سے ارسال خدمت ہیں۔ لیکن واضح ہو کہ یہ تجاویز صرف ان دفعات کے متعلق ہیں جو دفعات مفصل اور غیر مخدوش ہیں۔ ورنہ جو دفعات ہمارے لئے قابل فہم نہ تھے ان دفعات کے متعلق ہم جواب اور رائے ظاہر کرنے سے قاصر ہیں۔

مثال کے طور پر ص ۲ پر دفعہ ۲ کا شق (۳) اور ایسا ہی ص ۹ دفعہ ۲۰ میں شق ۲ مخدوش اور مبہم ہیں جو ہمارے لئے قابل فہم نہیں ہیں۔ اس لئے ان کے متعلق ہم رائے نہیں دے سکتے ہیں اور نیز ان دفعات کے متعلق بھی ہم رائے نہیں دے سکتے جن کا تذکرہ مسودہ میں اجمالاً ہے اور تفصیلی حوالہ تعزیرات پاکستان پر دیا گیا ہے۔ جیسا کہ ص ۱۲ پر دفعہ ۳۰ کا مجموعہ ضابطہ دیوانی ۱۹۰۸ء کا ایکٹ ۲۳ اور اسی صفحہ کے دفعہ ۳۱ ضابطہ دیوانی ۱۹۰۸ء ایکٹ ۵ ص ۱۳ پر دفعہ ۳۳ میں قانون میعاد سماعت ۱۹۰۸ء کا ایکٹ ۹ میں شامل امور اور ص ۱۷ کا دفعہ ۳۶ کے شق الف اور شق ۳۷۔ ان دفعات سے تعلق رکھتے ہیں۔ جن کے محل ہونے کی وجہ سے ہم ان کے متعلق اسلامی نقطہ نگاہ سے رائے دینے سے قاصر ہیں۔ اس لئے کہ تعزیرات پاکستان اس وقت ہمارے سامنے نہیں اس کے علاوہ دیگر غیر مبہم اور تفصیلی دفعات کے متعلق تجاویز پیش خدمت ہیں۔

۱۔ مسودہ حصہ سوم کے ص ۲ پر دفعہ ۲ کے شق ۲ میں

کسی جائیداد غیر منقولہ کا بہتر انتظام کی غرض سے یا جائز طریقہ سے ذاتی استعمال میں لانے کے لئے تبادلہ کرنے کی صورت میں اگر تمییک و تسک کی حیثیت اور غرض سے ہو۔ تو پھر اس صورت کو حق شفعہ سے مستثنیٰ کرنا از روئے شرع درست نہیں بلکہ یہ بھی ان صورتوں میں سے ہونا چاہئے جن میں حق شفعہ شفعہ کے لئے ثابت ہے۔

۲۔ ص ۲ پر دفعہ ۲ کے شق (د) کے آخر میں یہ اضافہ بھی ضروری ہے کہ شفعہ اس جائیداد میں بھی واجب ہوگا جو

۱۵ آرڈیننس کے مسودہ کی عبارت میں صبح کی یہ صورتیں جن میں شفعہ ثابت ہے سے مذکور نہیں ہیں۔

جائیداد کسی صلح کی صورت میں اقرار۔ انکار یا سکوت میں دیا جائے اور یا کسی جائیداد غیر منقولہ سے اقرار کی صورت میں صلح ہو جائے۔ اس کے لئے حوالہ ملاحظہ ہو۔

و تجب الشفعة فی الداراتی ہی
بدل الصلح سواء کان الصلح
عن الذام عن اقرار او انکاس
او سکوت و کذا تجب فی الداد
المصلح غها عن اقرار
فتاوی عالمگیری جلد ۵ ص ۱۶۰

اور شفیعہ اس جائیداد غیر منقولہ میں بھی واجب
ہوگا جو جائیداد کسی صلح کی بدل میں دیا جائے
خواہ یہ صلح اقرار۔ انکار یا سکوت کی صورت
میں ہو اور نیز شفیعہ اس جائیداد میں بھی واجب
ہوگا جس جائیداد سے اقرار کی صورت میں
صلح ہو جائے۔

۳۔ ص ۷ دفعہ ۳ پر طلب مواثبت کی تعریف مجلس " کے ساتھ یہ اضافہ بھی ضروری ہے۔
اگرچہ اس مجلس میں یہ شفیعہ اکیلا ہی کیوں نہ ہو۔ کیونکہ طلب مواثبت شفیعہ کے لئے اس کے مطلع ہونے کے
فوراً بعد ضروری ہے۔ اس طلب میں اس کے لئے کسی دوسرے لوگوں کے سامنے موجود ہونا ضروری نہیں
اس کے لئے حوالہ ملاحظہ ہو۔

رد المختار علی الدر المختار المعروف بشامی جلد خامس ص ۱۲۳

وفی القہستانی یجب الطلب و ان
لم یکن عنده احد لثلاً تسقط
الشفعت دیانتاً ولیتمکن من الحلف
عند الحاجة كما فی النہایہ

(اور یہ طلب مواثبت اس کے لئے ضروری ہے
اگرچہ اس کے ہاں کوئی بھی موجود نہ ہو۔ تاکہ اس
کا حق شفیعہ دیانتاً ساقط نہ ہو جائے اور بوقت
ضرورت قسم کھانے میں سچا ہو کر قسم کھا سکے۔

۲۔ ایسا ہی مذکورہ صفحہ ۷ کے دفعہ ۱۳ کے شق ۳ میں یہ تصریح کرنی بھی ضروری ہے۔ کہ طلب اشہاد شفیعہ کے
ذات سے خاص نہیں ہے بلکہ یہ طلب اشہاد شفیعہ بذات خود یا بوقت ضرورت رسالت یا وکالت بھی کر سکتا
ہے اس کے لئے ملاحظہ ہو خلاصۃ الفتاوی جلد رابع ص ۲۵۶

اذا باع رجل و علم بالشراء و هو
فی طریق مکتہ فطلب طلب الموثبۃ
و یحجز عن طلب الاشہاد بنفسہ
یوکل اخر حتی یطلب الشفیعہ
فلو لم یفعل و مضی المدۃ بطلت شفیعہ

اور ایسا ہی در مختار ج ۶۶۳ میں ہے۔

وهذا الطلب لابدمنه حتى لو
تمکن ولو بكتاب او رسول ولم يشهد
بطلت شفوعه
یہ طلب اشہاد شفیع کے لئے ضروری ہے یہاں تک کہ یہ طلب
اشہاد کسی غلط یا کسی آدمی کو بھیج کر بھی ممکن ہو اور شفیع
طلب نہ کرے تو اس کا حق شفعہ باطل ہوگا۔
اور نیز اس دفعہ میں یہ بھی ضروری ہے کہ طلب اشہاد۔ بائع یا مشتری یا مبیعہ۔ ہر تینوں میں سے کسی ایک کے
ہاں جو بھی اس کو میسر ہو کر سکتا ہے۔ البتہ بائع کے ہاں اس وقت طلب اشہاد کرے گا۔ جب تک مبیعہ اس کے
ہاں موجود ہو۔ جب کہ مذکورہ دفعہ ۱۳ میں صرف مبیعہ (جائداد غیر منقولہ) کے ہاں طلب اشہاد کی کفایت
پر تصریح نہیں کی گئی ہے۔ اس کے لئے ملاحظہ ہو در مختار ج ۶۶۲

ثم يشهد على البائع لو
العقار في يده او على المشتري
وان لم يكن ذائدا لانه مالك
او عند العقار
اور پھر شفیع یہ طلب اشہاد بائع کے ہاں کرے
گا اگر مبیعہ اس کی ملکیت میں ہو۔ اور یا مشتری
کے ہاں کرے گا۔ اگرچہ یہ مبیعہ اس کے ہاں
موجود نہ ہوں کیونکہ وہ مالک ہے۔ اور یا
جائداد غیر منقولہ کے ہاں کرے گا۔

۵۔ ایسا ہی اسی صفحہ ۷ کے دفعہ ۳ کے عنوان تشریح کے شق ۴ میں اضافہ بھی ضروری ہے کہ شفیع ہر دونوں
کو طالب کرنے کے بعد جائداد غیر منقولہ کے لینے کے لئے عدالت سے رجوع بغیر کسی واقعی عذر کے ایک
مہینہ کے اندر اندر ضرور کرے گا۔ اور اگر بلا کسی واقعی عذر کے ایک مہینہ میں دعویٰ دائر نہ کرے تو اس کا
حق شفعہ اس ایک مہینہ سے زائد تاخیر کی وجہ سے باطل ہوگا۔

اس کے لئے ملاحظہ ہو۔ رد المختار علی الدر المختار المعروف بالشامی جلد خامس ص ۱۴۲

وفي الجامع الخافي الفتوى اليوم
على قول محمد لينفر احوال الناس
في قصد الاصرار
لوگوں کے اپنے حقوق کے مطالبہ میں اصرار کو
مد نظر رکھتے ہوئے آج کل فتویٰ امام محمد کے
قول پر ہے کہ بغیر کسی واقعی عذر کے ایک مہینہ
سے زائد تاخیر کی وجہ سے حق شفعہ باطل ہو
جاتا ہے۔

تاہم بصورت کسی واقعی عذر کے ایک مہینہ سے زائد تاخیر کی صورت میں بھی حق شفعہ باطل نہیں ہوگا۔
جیسا کہ شامی کے مذکورہ صفحہ ۱۴۲ ج ۵ مذکورہ بجاہرت۔ سے چند سطر قبل علامہ شامی رقم طراز ہیں :-

فلو عذر، او سفر او عدم قاض اور بصورت واقعی عذر ہونے کے مثلاً بیماری
یسری الشفعة بالجوار فی بلدہ یا سفر یا اس علاقہ میں قاضی کے نہ ہونے کی وجہ
لا تسقط اتفاقا سے جو شفیعہ بالجوار کر سکے۔ تو ان صورتوں میں
ہمینہ سے زائد مدت بقدر عذر تاخیر کرنے سے
بالاتفاق حق شفیعہ باطل نہیں ہوگا۔

بنا بریں صورت صفحہ ۱۳ کے دفعہ ۳۳ پر میعاد سماعت جو کہ (۶۰) ساٹھ دن مقرر کی گئی ہے۔ اگر اس میعاد
سماعت سے مراد طلب خصوصیت یعنی عدالت میں مقدمہ دائر کرنے کا وقت مراد ہو تو پھر بلا عذر ساٹھ
دن تک تاخیر کرنے کے باوجود حق شفیعہ کا باطل نہ ہوتا مفتی یہ قول سے مخالف ہے۔ کیونکہ مفتی یہ قول سرت
ایک ہمینہ تک ہے۔ اور اگر میعاد سماعت سے مراد حاکم کے لئے فیصلہ کرنے کی مدت مراد ہو تو پھر ترتیب
میں تسخیر نہیں ہے۔ بلکہ جتنا ممکن ہو سکے قاضی یا حاکم فیصلہ کر سکے گا۔

۲۔ صفحہ ۸ کے دفعہ ۱۶ کے آخر میں یہ اضافہ بھی ضروری ہے۔

گویا اسے یہ اراضی بائع اور مشتری کے مابین معاہدہ بیع کی صورت میں ملی ہے۔ لہذا اس پر احکام بیع بنیاد
رویہت بنیاد عیب اور عند الاستحقاق شفیع کے لئے رجوع بالثمن کا حق بھی ثابت ہوگا۔ البتہ ضمان غرور

کا مطالبہ بصورت استحقاق شفیع نہیں کر سکتا۔ اس لئے ملاحظہ ہر فتاویٰ ہندیہ جلد خامس ص ۱۶۶

و اذا قضی القاضی او سلم مشتری اور برب قاضی یا حاکم شفیع کے حق میں فیصلہ کرے
تثبیت بینہا احکام البیع من خيار یا مشتری برضا خود مبیعہ شفیع کو چھوڑ دے
رویہت و خيار عیب و الرجوع تو اب شفیع اور بائع کے درمیان یہ ایک معاہدہ
بالثمن عند الاستحقاق الا ان الشفیع بیع تسلیم ہوگا۔ اور اس پر احکام بیع جاری ہو
لا يرجع بضمن الغرور۔ گے۔

جس کی رو سے شفیع کے لئے خيار رویہت بنیاد عیب اور بصورت استحقاق رجوع بالثمن کا حق حاصل
ہے۔ البتہ شفیع بائع پر بصورت استحقاق ضمان غرور کا حق رجوع نہیں رکھتا ہے۔ یعنی شفیع بائع سے
ضمان غرور کے مطالبہ کا مجاز نہیں ہے۔

سرکاری مسودہ میں ساٹھ دن کی میعاد سماعت مقرر کی گئی ہے۔ جب کہ یہ میعاد نہ کسی آیت میں ہے نہ حدیث میں اور نہ ہی
کسی فقیہ کا قول ہے۔ شرعاً اس کی یہ تفصیل ہے جو تبصرہ میں ذکر کی گئی ہے۔ مسودہ میں معاہدہ بیع کو مطلق رکھا
گیا ہے جب کہ شرعاً غرور اس سے مستثنیٰ ہے۔

۷۔ صفحہ ۸ کا دفعہ ۸ میں شفیع کی موت کی صورت میں حق شفیع کے قانونی ورثا کو منتقل کرنا خلاف فقہ حنفی ہے۔ بلکہ قاضی یا حاکم کا اس شفیع کے حق میں فیصلہ کرنے سے قبل اگر شفیع مر جائے تو اس کا حق شفیع باطل ہو کر شفیع کے ورثا کو منتقل نہیں ہوگا۔ البتہ مشتری کی موت سے حق شفیع پر کوئی اثر نہیں پڑتا۔

ملاحظہ ہو فتاویٰ عالمگیری جلد خامس ص ۱۸۲

د اما الضروری فتحوان بہرت الشفیع بعد
الطابین قبل الاخذ بالشفیع فیتطل
شذوہ و ہذا عندنا ولا تبطل
بموت مشتری وللشفیع ان یاخذ
من وارثہ

اگر شفیع دونوں طلب و طلب مواثبت و طلب
اشہاد و کر کے فیصلہ کرنے سے قبل فوت ہو جائے
تو اس کے موت سے اس کا حق شفیع باطل ہوگا۔
اور اس کے قانونی ورثا کو منتقل نہیں ہوگا۔ اور یہ ہمارا
مذہب ہے البتہ مشتری کے مرنے سے حق شفیع پر
کوئی اثر نہیں پڑتا۔ بلکہ شفیع مشتری کے ورثا سے
یہ جائداد شفیع سے لے سکتا ہے۔

نیز مذکورہ آرڈر کے صفحہ ۹ دفعہ ۲۰ سے بھی یہ دفعہ متصادم ہے کیونکہ اس دفعہ میں وہاں پر تصریح ہے کہ حق شفیع ناقابل انتقال اور ناقابل تقسیم ہے۔

۸۔ صفحہ ۹ کے دفعہ ۲۳ کے شق ۲ میں کسی قانون کے ساتھ شرعی قانون کا اضافہ ضروری ہے لہذا پھر اصل عبارت یوں ہوگی۔

۹۔ اور یا مقام مقتدرہ نے کسی شرعی قانون کے تحت حاصل کر لی ہو اس پر شفیع کا دعویٰ نہیں ہوگا۔

۹۔ صفحہ ۱۰ دفعہ ۲۴ میں مدعی سے زر شفیع جمع کرنے کا جو لزوم رکھا گیا ہے اور بصورت عدم ادائیگی زر شفیع جمع نہ کرنے کی صورت میں دعویٰ شفیع کا خارج کرنا شریعت کے موافق نہیں ہے۔ کیونکہ زر شفیع سے جمع کرنا شریعت میں تو مطلوب نہیں ہے اور برائے اعتماد و عدالت کی استصواب رائے میں ممنوع نہیں ہے۔ لیکن اعتماد کی صورت میں زر شفیع کے جمع کرنے سے مختص نہیں ہے۔ بلکہ اگر شفیع کسی دوسرے ذرائع سے عدالت کو مطمئن کر کے اسے صرف کفیل دے دے تو پھر بھی دعویٰ شفیع صحیح ہوگا۔ قاضی یا حاکم اس کا باقاعدہ حکم کر کے فیصلہ کر سکتا ہے۔ اور بصورت زر شفیع جمع نہ ہونے کے دعویٰ خارج نہیں ہوگا۔ تاہم شفیع کو عقار کا قبضہ بغیر زر شفیع کے وصولی سے نہیں دیا جائے گا۔ ملاحظہ ہو فتاویٰ عالمگیری جلد خامس ص ۱۸۶

۱۰۔ جس سے ملک کے ۱۰ فیصد سے زائد آبادی وہاں اس کی مخالفت یقیناً مذہبی مداخلت کے مترادف ہے۔

ولا يلزم الشفيع احضار الثمن وقت الدعوى بل يجوز المنازعة و ان لم يحضر الثمن الى مجلس القاضى فاذا قضى له بالشفعة له احضار الثمن ولو دفع الثمن بعد ما قال ادفع الثمن اليه لا تبطل بالاجمال.

شفيع پر دعویٰ شفیعہ کے وقت زر شفیعہ قاضی یا حاکم کے ہاں جمع کرنا ضروری نہیں ہے۔ کیونکہ بغیر زر شفیعہ کے حاضر کرنے کے دعویٰ کی سماعت کر سکتا ہے۔ البتہ فیصلہ کے بعد شفیعہ پر زر شفیعہ جمع کرنا ضروری ہے۔ (اؤ چند سطر کے بعد فرماتے ہیں) اور اگر شفیعہ وعدہ کر کے وقتی طور پر زر شفیعہ جمع نہ کرائے تو پھر بالاتفاق اس کا حق شفیعہ باطل نہیں ہوگا

۱۰۔ صفحہ ۱۲ کے دفعہ ۲۹ پر

مذکورہ اداروں کو حق شفیعہ کے اسقاط کا جو حق دیا گیا ہے اس میں چونکہ حق تلفی کا بہت قوی امکان ہے لہذا یہ اختیارات مذکورہ اداروں کو نہیں دینا چاہئے۔ بلکہ صفحہ ۹ پر دفعہ ۲۲ کے تحت جو استثنا کیا گیا ہے اس ہی پر اکتفا کرنا چاہئے۔

۱۱۔ صفحہ ۱۳ دفعہ ۳۴ پر

اطلاع نامہ کی صورت میں صرف اطلاع عامہ کو کافی نہ سمجھا جائے۔ بلکہ اطلاع عامہ کے علاوہ رجسٹری منطوق کرنے والا رجسٹراریا انتقال کی تصدیق کرنے والا مال افسر مال اکتا بجز رجسٹری یا انتقال کی اطلاع شریک خلیط اور جوار کو خصوصی طور پر رجسٹری یا ہر کارے کی وساطت سے دینا ضروری قرار دیا جائے۔ کیونکہ صرف اطلاع عامہ کی صورت میں حق تلفی کا قوی امکان موجود ہے۔ نیز مذکورہ اطلاع کو ایک مفتی تک محدود رکھنا صرف عدالت کی رائے ہے۔ ورنہ شریعت میں یہ تحدید نہیں ہے۔

۱۲۔ صفحہ ۵ کی دفعہ ۳۶ کے شق ۶ میں اس آرڈر کے اجراء سے قبل کئے ہوئے معاہدہ بیع کی قابل سماعت ہونے کے لئے صرف (۶۰) دن مقرر کرنا بھی ذاتی رائے معلوم ہوتی ہے۔ تو غیر شرعی قانون کو شرعی قانون کا نام دینا بہت ہی خطرناک ہے۔

۱۳۔ مذکورہ صفحہ ۵ کے دفعہ ۳۶ کے شق ۴ (۵) کے تحت اس قانون سے جن مقدمات کو مستثنیٰ کیا گیا ہے یہ بھی محض عدالت کی اپنی رائے ہو سکتی ہے ورنہ بہتر تو یہ ہے کہ تمام مقدمات کا فیصلہ شرعی لحاظ سے ہو جائے۔